

جناب شریعت صولت

خالدہ ادیب خانم

ترکوں میں شاعر اور اہل قلم خواتین کی کبھی بھی کمی نہیں رہی۔ تیموری ترکوں میں اگر ہمیں گلبدن نغمہ جہاں آرا اور زیب النساء نظر آتی ہیں تو عثمانی ترکوں میں پندرہویں صدی کی زینب خاتون اور مہری خاتون سے لے کر موجودہ صدی کے آغاز تک لیلیٰ خانم، آئی فاطمہ، خدیجہ عفت، نقیہ شریفہ، لیلیٰ سائہ نگار خانم (۱۸۵۶ تا ۱۹۱۸ء) اور فاطمہ عالیہ (۱۸۶۴ تا ۱۹۲۴ء) جیسی قادر الکلام خواتین نظر آتی ہیں، جنہوں نے شاعری کے علاوہ نثر میں بھی طبع آزمائی کی اور بعض نے فنِ خطاطی میں بھی کمال پایا کیا۔

عثمانی خواتین نے ملی اور معاشرتی سرگرمیوں میں بھی حصہ لیا اور ترکی کی تاریخ میں ایسی خواتین کی تعداد بے شمار ہے جنہوں نے مساجد، مدرسے اور کتب خانے قائم کیے اور فرائض کاہلوں کے لیے بڑی بڑی جائیدادیں وقف کیں۔

موجودہ صدی کی اہل قلم ترک خواتین کی فہرست بہت طویل ہے۔ ان میں اگرچہ نثریہ اراز (NEZİHE ARAZ) اور خالدہ ادیب کی طرح سنجیدہ موضوعات پر لکھنے والی بھی ہیں لیکن ان کی اکثریت نے شاعری، افسانہ، ناول اور ڈرامہ کو اپنی کوششوں کا محور بنایا ہے۔ موجودہ دور کی ترک خواتین میں سے شاعری پر نگفتہ بہال اور خالدہ نصرت نے ناول نویسی میں معزز تحسین، سعاد دریش (۱۹۰۵ تا ۱۹۴۲ء)، کریمہ نادر، گزیدہ صابری (۱۸۸۶ تا ۱۹۴۶ء) اور پریدہ جلال نے افسانہ نگاری میں لیلیٰ اربل اور نریمہ میرج نے اور ڈرامہ نگاری میں عدالت آغا اور غلو ایلینہ ایشنسو (ISHINSO) نے جدید ترکی ادب میں ممتاز مقام حاصل کر لیا ہے۔ ان میں سے بعض نے بین الاقوامی ادبی مقابلوں میں کامیابی حاصل کی ہے اور بعض نے قومی ادبی مقابلوں میں انعامات حاصل کیے ہیں۔

جدید دور کی ان ہی اہل قلم ترک خواتین میں ایک خالدہ ادیب خانم ہیں۔ ان باکمال خواتین کی موجودگی میں اگر انہوں نے ممتاز ترین مقام حاصل کر لیا ہے تو یہ بات ان کی علمی اور ادبی برتری

کا ایک تین ثبوت ہے۔ خالدہ ادیب دراصل صرف ایک ناول نگار خاتون نہیں ہیں بلکہ انھوں نے تنقید، ادب، تاریخ، سیاست اور معاشرہ کے مسائل کو بھی اپنا موضوع بحث بنایا ہے اور ترکی کی سیاست اور جنگ آزادی میں بھی عملی طور پر حصہ لیا ہے۔ وہ ایک جامع کمالات خاتون ہیں اور یہی بات ان کو موجودہ دور کی دوسری عظیم اہل قلم خواتین کے مقابلے میں نمایاں کرتی ہے۔

خالدہ ادیب خانم ۱۸۸۴ء میں استانبول کے محلے بیشکاش میں ایک معزز اور خوش حال گھرانہ میں پیدا ہوئیں۔ ان کے والد ادیب بے محکمہ حبیب ہمایوں میں چیف سکریٹری تھے۔ خالدہ کے نام کے ساتھ ادیب کا اضافہ ان کے والد کے نام کی نسبت سے ہے۔ والدہ کا نام فاطمہ تھا۔ خالدہ ابھی کسین تھیں کہ ان کی والدہ کا انتقال ہو گیا اور والد نے دوسری شادی کر لی جس کی وجہ سے ان کی پرورش زیادہ تر نانی کے گھر میں ہوئی۔ خالدہ جب ذرا بڑی ہوئیں تو ان کو رفرنس میں اور پانچ سال کی عمر میں محلے کے ایک مدرسہ میں داخل کر دیا گیا۔ گھر میں بھی استاد کا انتظام تھا۔ اسی زمانے میں انھوں نے قرآن بھی ختم کر لیا۔ سات سال کی عمر میں خالدہ اسکودا میں امریکن گرلز کالج میں داخل ہوئیں لیکن یہاں ایک سال ہی پڑھا تھا کہ سلطان عبد الحمید کے ایک فرمان کے تحت کالج کی تعلیم ختم کرنی پڑی۔ ۱۸۹۷ء میں وہ دوبارہ کالج میں داخل ہوئیں اور ۱۹۰۱ء میں جب وہ سترہ سال کی تھیں کالج کی تعلیم مکمل کر لی۔

خالدہ کا ایک خوشحال گھرانے سے تعلق تھا اس لیے ان کی تعلیم صرف مدرسے تک محدود نہیں تھی بلکہ گھر پر بھی باصلاحیت اساتذہ سے پڑھنے کا انتظام تھا اور انھوں نے عربی اور انگریزی کی تعلیم گھر پر حاصل کی۔ اس دور کے مشہور فلسفی رضا توفیق (۱۸۶۸ء تا ۱۹۵۱ء) سے جو ترکوں میں پہلے فلسفی تھے فرانسیسی زبان اور ادب کی تعلیم حاصل کی۔ ۱۹۰۱ء میں جبکہ خالدہ کالج کے آخری سال میں تھیں ان کی شادی مشہور ریاضی دان صالح زکی سے ہو گئی جو کالج میں ان کے استاد تھے۔ ۱۹۰۳ء میں ان کا پہلا لڑکا آیت اللہ پیدا ہوا اور سولہ ماہ بعد دوسرا لڑکا حکمت اللہ پیدا ہوا۔

ان کی عائلی زندگی شروع میں اچھی گزری۔ خالدہ نے ریاضی کی ایک اہم کتاب قاموس ریاضی کی تیاری میں اپنے شوہر کی مدد کی۔ اس زمانے میں ان کے مفاہین خالدہ صالح کے نام سے شائع ہوتے تھے۔ اسی زمانے میں ان کے ساتھ ایک حادثہ پیش آیا۔ ۱۹۰۸ء میں مشروطیت کے قیام کے بعد

اخبار تانن (TANNIN) میں شائع ہونے والے ان کے مضامین کو علما کے ایک طبقہ نے پسند نہیں کیا اور جب ۳۱ مارچ ۱۹۱۹ کو انجمن اتحاد ترقی کی حکومت کے خلاف بغاوت ہوئی تو یہ افواہ پھیل گئی کہ خالدہ خانم کو قتل کر دیا جائے گا۔ قتل کے خوف سے خالدہ ادیب نے پہلے اسکو دار کے سلطان نیپ میں اور پھر امریکن کالج میں پناہ حاصل کی اور کچھ دن بعد بچوں کے ساتھ مہر چلی گئیں اور وہاں سے انگلستان چلے

انگلستان سے واپسی کے بعد انھوں نے ۱۹۱۰ میں اپنے شوہر صالح زکی سے طلاق لے لی۔ کیونکہ وہ دوسری شادی کرنا چاہتے تھے۔ طلاق لینے کے بعد خالدہ ادیب نے استانبول میں معلمات کے ایک مدرسہ میں پڑھانا شروع کیا۔ جلد ہی جنگِ بلقان شروع ہو گئی جس کے دوران خالدہ ادیب نے تعاقبی نسوان کے نام سے عورتوں کی ایک جمعیت قائم کی اور اس کے ذریعہ مختلف امدادی کاموں میں حصہ لینے لگیں۔

جنگِ بلقان ہی کے زمانے میں ان کی ملاقات ضیا گوک الپ، یوسف آتچورہ، احمد آغا اوغلو اور محمد الشد صبحی سے ہوئی جو ترک قوم پرستوں کی انجمن ”تورک ادجائٹی“ کے سرگرم رکن تھے۔

یہ بغاوت ترکی میں ۳۱ مارچ کا واقعہ کے نام سے مشہور ہے۔ انجمن اتحاد و ترقی کے مخالفوں اور کچھ فوجیوں نے مذہبی گردنوں کے ساتھ ملکر پارلیمنٹ کا محاصرہ کر لیا تھا۔ انجمن اتحاد و ترقی کے ارکان سے حکومت واپس لینے اور اسلامی قوانین کے اجرا کا مطالبہ کیا گیا اور اخبار تانن کا دفتر جلا دیا گیا۔ یہ بغاوت قبرص کے درویش وحدتی کی قیادت میں ہوئی تھی۔ دس بارہ روز بعد محمود شوکت پاشا نے مقدونیہ سے استنبول آکر بغاوت فرو کر دی۔ درویش وحدتی کو پھانسی دے دی گئی۔ بدیع الزمان نورسی پر بھی بغاوت کا الزام لگایا گیا لیکن عدالت نے ان کو بری کر دیا۔

تورک ادجائٹی ترک قوم پرستوں کی انجمن تھی اور گنج قلم (یعنی نوجوان اہل قلم) نامی رسالہ شائع کرتی تھی جس کا مقصد ترکوں میں قوم پرستی کا شعور پیدا کرنا اور اس شعور کے مطابق نیا ادب تخلیق کرنا تھا۔ اس کے ممبروں میں دو یعنی یوسف آتچورہ (۱۸۷۴ تا ۱۹۳۵ء) اور احمد آغا اوغلو (۱۸۶۹ تا ۱۹۳۶ء) بالترتیب روس کے علالتے قازان اور آذربائیجان سے تعلق رکھتے تھے اور اتحادیوں کی تحریک کے علمبردار تھے، دونوں ترکی میں آباد ہو گئے تھے۔ یوسف آتچورہ ترکی زبان کو عربی رسم الخط کی بجائے لاطینی رسم الخط میں لکھنے کے پر جوش علمبردار تھے۔

ان لوگوں کے خصوصاً یوسف آچقرہ کے زیر اثر خالدہ ادیب نے اپنی مشہور ناول یعنی توران (نیا توران) لکھی۔ جنگِ بلقان سے جنگِ عظیم کے ابتدائی دور تک خالدہ خانم کا زمانہ زیادہ تر فابریکوں میں گزرا۔ ایک طرف انھوں نے جمعیتِ تعالیٰ نسوان کے تحت شفا خانے قائم کیے۔ دوسری طرف انھوں نے محکمہ اوقاف کے تحت مدرسے قائم کیے۔ ان کی یہ نمایاں خدمات چھپ رہی تھیں۔ چنانچہ جمال پاشا نے لبنان اور شام میں خواتین کے مدرسے قائم کرنے کا کام ان کے سپرد کیا۔ وہ ۱۹۱۶ء میں بیروت چلی گئیں جہاں ان کو شام و لبنان میں خواتین کے مدرسوں کا انسپکٹر جنرل بنا دیا گیا۔ وہ ابھی لبنان ہی میں تھیں کہ ان کے والد نے ان کی خواہش کے مطابق ڈاکٹر عدنان آدیوار سے ان کی شادی کر دی۔ یہ شادی ۲۹ اپریل ۱۹۱۷ء کو ہوئی۔ اس کے بعد اگلے سال خالدہ ادیب جو اب خالدہ آدیوار ہو گئی تھیں، کو لبنان سے استانبول واپس آگئیں۔

ڈاکٹر عدنان آدیوار (۱۸۸۱ء تا ۱۹۵۵ء) ترکی کی علمی تاریخ میں ممتاز مقام کے مالک ہیں ۱۹۲۶ء سے ۱۹۳۹ء تک وہ ترکی جمہوریہ میں وزیر بھی رہے۔ ۱۹۴۰ء سے ۱۹۵۵ء تک ترکی زبان کی انسائیکلو پیڈیا آف اسلام (اسلام انسٹی کلو پیڈیسی) کی مجلسِ ارادت کے سربراہ رہے۔ ان کی تھانیف میں ذیل کی تین کتابیں بہت اہم ہیں۔ (۱) عثمانی ترکوں میں علم و حکمت۔ (۲) علم اور دین۔ (۳) فاؤنڈیشن کا تجزیہ و تحلیل۔

۱۹۱۸ء سے ۱۹۲۲ء تک کا زمانہ ترکی کی تاریخ کا بڑا نازک اور اہم زمانہ ہے۔ جنگِ عظیم میں ترکی کی شکست کے بعد استانبول پر اتحادی فوجیں قابض ہو چکی تھیں اور مغربی قوتیں عرب ملکوں کے حصے بحرنے کرنے کے ساتھ ترکی کے حصے بحرنے کرنے کی بھی کوششیں کر رہی تھیں۔ اس موقع پر جب اناطولیہ میں ترکوں نے آزادی کی مسلح جدوجہد شروع کی تو خالدہ خانم نے اس میں اپنی بساط کے مطابق عملی حصہ لیا۔ انھوں نے ایک طرف عام جلسوں میں جو جامع قلعہ اور جامع سلطان احمد کے میدانوں میں ہوئے، پُر جوش تقریریں کیں۔ ان تقریروں کی وجہ سے خالدہ خانم کا نام ممتاز خطیبوں میں ہوتا ہے۔ سلطان احمد کے جلسہ عام میں جو ۶ جون ۱۹۱۹ء کو ہوا تھا، حاضرین کی تعداد دو لاکھ تھی۔ دوسری طرف خالدہ خانم نے قراقرول نامی خطبہ دستہ میں شامل ہو کر اناطولیہ تک اسلام پہنچانے کے کام میں عملی حصہ لیا۔

استانبول میں قیام کے زمانے میں یعنی ۱۹۱۸ اور ۱۹۱۹ء میں اگرچہ وہ استانبول یونیورسٹی کے شعبہ ادبیات میں مغربی ادب کی پروفیسر ہو گئی تھیں لیکن اس نازک موقع پر جبکہ اناطولیہ میں جنگ آزادی کا آغاز ہو چکا تھا، وہ خود کو اس جنگ سے بے تعلق نہیں رکھنا چاہتی تھیں۔ چنانچہ انھوں نے اناطولیہ جا کر تحریک آزادی میں عملی طور پر حصہ لینے کا فیصلہ کیا۔ وہ مختلف مشکلات اور رکاوٹوں کے باوجود کسی نہ کسی طرح ۲ اپریل ۱۹۲۰ء کو انقرہ پہنچ گئیں۔ انقرہ میں مصطفیٰ کمال نے ان کا خیر مقدم کیا اور انھیں ترجیحی اور صحافتی نوعیت کے مختلف کام سپرد کیے۔

جنوری ۱۹۲۱ء میں جنگ انڈول کے موقع پر خالدہ ادیب نے ہلال احمر کے تحت محاذ جنگ پر مریضوں کی دیکھ بھال کی۔ وہاں سے واپسی پر انقرہ میں نرسنگ کے فرائض انجام دیے۔ ۱۶ اگست ۱۹۲۱ء کو انھوں نے مصطفیٰ کمال کو تار دیا کہ وہ محاذ جنگ پر کام کرنا چاہتی ہیں۔ چنانچہ ان کو محاذ پر بھیج دیا گیا اور ستقراری کی فیصلہ کن جنگ کے زمانہ میں ان کو ادنیٰ باشی یعنی کارپول کے عہدہ پر ترقی دی گئی۔ انھوں نے اس کمپنی میں بھی کام کیا جو یونانیوں کے مظالم کی تحقیقات کے لیے قائم کی گئی تھی۔ خالدہ نے جنگ آزادی کے خاتمہ تک محاذ جنگ کے ہیڈ کوارٹر میں رہیں اور ۳۰ اگست ۱۹۲۲ء کو ”عظیم فوج“ کے بعد فوج کے ساتھ ازمیر میں داخل ہوئیں۔ ازمیر کی طرف اس پیش قدمی کے دوران ان کو چادش کے عہدے پر اور ازمیر میں داخلہ کے بعد باش چادش کے عہدے پر ترقی دی گئی۔ یہ ان کی خدمات کا واضح اعتراف تھا۔ مصطفیٰ کمال نے بھی ایک تار کے ذریعہ ان کی خدمات کو سراہا۔ خالدہ ادیب نے جنگ آزادی کے ہیجان خیز واقعات اپنی خود نوشت سوانح ”ترکوں کی آگ سے آزمائش“ اور ایک ناول ”دو آتشیں قمیص“ میں تفصیل سے لکھے ہیں۔

قیام جمہوریہ کے بعد خالدہ ادیب اپنے شوہر کے ساتھ باہر چلی گئیں۔ لیکن ان کے وطن سے اس طرح چلے جانے کا ایک پس منظر ہے۔ خالدہ ادیب اور ان کے شوہر اس گروہ سے تعلق رکھتے تھے۔ جو خلافت کو ختم کرنے کے خلاف تھا اور جس کی رہنمائی رُوف بے (۱۸۸۱ء تا ۱۹۶۶ء) اور کاظم قرہ بکر پاشا کر رہے تھے۔ علاوہ ازیں یہ لوگ، برطانوی طرز کی پارلیمانی جمہوریت قائم کرنا چاہتے تھے جس میں حزب اختلاف کو صحیح طور پر کام کرنے کا موقع ملے۔ لیکن اتاترک کا دجبان سیکولرازم، ایک جماعتی نظام اور نیم آمرانہ طرز حکومت کی طرف تھا۔ اس لیے تحریک آزادی کے زمانے کے بہت سے

لوگ مایوس ہو کر ملک سے باہر چلے گئے۔ ڈاکٹر عدنان اور ان کی اہلیہ خالہ ادیب بھی ان ہی لوگوں میں شامل تھیں۔ بعد میں ۱۹۲۲ء میں سعید کرم دی کی بغاوت کے بعد اتاترک نے جن ڈیڑھ سو افراد کو جلاوطن کر دیا ان میں رؤف پاشا، ڈاکٹر عدنان اور خالہ ادیب بھی شامل تھیں۔

خالہ ادیب اور ان کے شوہر پندرہ سال ترکی سے باہر رہے۔ اس دوران میں انھوں نے چار سال انگلستان میں اور گیارہ سال فرانس میں گزارے۔ علاوہ ازیں انھوں نے یورپ میں قیام کے زمانے میں کئی ملکوں کا دورہ بھی کیا اور مختلف یونیورسٹیوں میں ترکی تاریخ، سیاست اور ادب کے موضوعات پر لکچر دیے۔ مثال کے طور پر ۱۹۳۲ء میں انھوں نے امریکہ جا کر دہلی کی کولمبیا، ییل اور مشی گون یونیورسٹیوں میں لکچر دیے۔ ۱۹۳۵ء میں وہ برعظیم پاک و ہند آئیں۔ مظفر ادنی گوینر (MUZAFFAR UYGUNER) نے خالہ ادیب سے متعلق اپنے ترکی کتابچے میں لکھا ہے کہ خالہ ادیب نے یہ دورہ گاندھی جی کی دعوت پر کیا تھا اور دہلی یونیورسٹی میں انھوں نے لکچر دیے تھے۔ بعض اور ترکی کتابوں میں بھی اسی کا اعادہ کیا گیا ہے لیکن یہ درست نہیں۔ خالہ ادیب نے دراصل یہ دورہ ڈاکٹر انصاری مرحوم کی دعوت پر کیا تھا جن کی جنگِ بلقان کے زمانے میں ۱۹۱۳ء میں خالہ ادیب سے ملاقات بھی ہوئی تھی۔ اسی طرح انھوں نے لکچر دہلی یونیورسٹی میں نہیں بلکہ جامعہ ملیہ اسلامیہ، دہلی میں تعلیمی مرکز کے ہالِ واقع قردل باغ میں دیے تھے۔ ان لکچروں کی تعداد آٹھ تھی۔ یہ لکچر جنوری اور فروری میں دیے گئے تھے۔ ادھر سے تقریر کے موقع پر ملک کا کوئی ایک ممتاز رہنما صدارت کرتا تھا۔ علامہ اقبال اور گاندھی جی نے بھی ایک ایک لکچر کی صدارت کی۔ میں اس زمانے میں جامعہ ملیہ میں تعلیم حاصل کر رہا تھا اس لیے مجھے ان کے بعض لکچر سننے کا اور بشیر منزل کے دارالافتاء میں خالہ ادیب خانم سے مصافحہ کرنے کا شرف بھی حاصل ہوا۔ اسی سال یہ تقریریں ڈاکٹر انصاری کے مقدمہ کے ساتھ انگریزی میں شائع کر دی گئیں اور پھر ان کا اردو ترجمہ خطباتِ خالہ خانم کے نام سے مکتبہ جامعہ دہلی سے شائع ہوا۔

اس موقع پر خالہ ادیب نے لاہور، پشاور، علی گڑھ، بنارس، حیدر آباد دکن اور کلکتہ کا دورہ بھی کیا اور دہلی کی یونیورسٹیوں میں تقریریں بھی کیں۔ اپنے اس سفر ہند کی روداد خالہ ادیب نے ایک کتاب (INSIDE INDIA) میں قلم بند کی جس کا اردو ترجمہ ”اندرونِ ہند“ کے نام سے شائع ہوا ہے۔ اتاترک کے انتقال کے بعد جب جلاوطن افراد پر سے پابندی اٹھ گئی تو خالہ ادیب اور ان کے

شہر ترکی واپس آگئے اور ۲۰ دسمبر ۱۹۳۹ کو استانبول یونیورسٹی میں خالدہ ادیب کا انگریزی کے پروفیسر کی حیثیت سے تقرر ہو گیا۔ گیارہ سال تک یہ خدمت انجام دینے کے بعد انھوں نے یہ ملازمت ختم کر دی اور مئی ۱۹۵۰ میں ادیسر سے آزاد امیدوار کی حیثیت سے ترکی کی مجلس کیرملی کی رکن منتخب ہو گئیں۔ لیکن چار سال بعد جنوری ۱۹۵۴ میں پارلیمنٹ کی رکنیت ترک کر کے پھر استانبول یونیورسٹی میں واپس آگئیں۔ اگلے سال یوم جولائی ۱۹۵۵ کو ان کے شوہر ڈاکٹر عدنان آدیوار کا انتقال ہو گیا۔ اب خالدہ ادیب خاتم بہت کمزور ہو چکی تھیں اور ان کی زندگی کے باقی نو سال بیماریوں سے جنگ میں گزرے۔ لیکن تصنیف و تالیف کا کام اس زمانے میں بھی جاری رہا اور اس مدت میں انھوں نے کئی کتابیں مکمل کیں جن میں ایک ان کے شوہر اور ترکہ دانشور ڈاکٹر عدنان کی سوانح بھی ہے۔

۹ جنوری ۱۹۶۴ کو معجزات کے دن ۶۴ بجے وہ اپنے رب سے جا ملیں۔ اگلے دن استانبول کے مرکز آفندی نامی قبرستان میں سپرد خاک کر دی گئیں۔ انا للہ وانا الیہ راجعون

تصانیف

خالدہ ادیب نے اپنے وطن کی جو خدمات انجام دی ہیں وہ اگرچہ قابلِ قدر ہیں لیکن ان کی شہرت کی حقیقی بنیاد ان کی لکھی ہوئی کتابیں ہیں۔ انھوں نے ایک ایسے گھرانے میں پرورش پائی تھی جو علمی ذوق رکھتا تھا۔ ان کے نانا کے ہاتھ میں ہمیشہ کتاب رہتی تھی اور نانی کتابیں پڑھنے کے علاوہ کمانیاں اور نظمیں لکھتی بھی تھیں۔ خالدہ اپنے اتالیق لالہ احمد آغا سے بظال غازی اور ابو مسلم خراسانی کی داستانیں سنتی تھیں جو ترکی زبان کی مشہور داستانیں ہیں ”سراجام موت“ اور ”افریقہ کا سیاحت نامہ“ وہ کہتیں ہیں جو انھیں نے سب سے پہلے پڑھیں۔ گھر پر تعلیم کا معقول انتظام ہونے کی وجہ سے خالدہ خاتم کی انگریزی کی صلاحیت بہت اچھی ہو گئی تھی اور تیرہ سال کی عمر میں وہ اس قابل ہو گئی تھیں کہ انھوں نے ایک انگریزی کتاب کا ترجمہ ”ماں“ کے نام ترکی میں کر لیا۔ یہ کتاب جو ۱۹۴۷ میں شائع ہوئی خالدہ ادیب کی پہلی کتاب ہے۔ اگرچہ اس پر دوسروں نے نظر ثانی کی تھی۔ ۱۹۰۸ سے انھوں نے باقاعدہ مضمون نگاری شروع کی اور اگلے سال ان کی پہلی تصنیف ”راقی کی والدہ“ جو ایک ناول ہے، شائع ہوئی۔ اس کے بعد وہ اپنی موت تک مسلسل لکھتی رہیں اور نصف صدی کی مدت میں انھوں نے تقریباً پچاس کتابیں لکھیں یا ترجمہ کیں۔ خالدہ ادیب نے انگریزی اور فرانسیسی

ادب کا گہرا مطالعہ کیا تھا۔ شادی کے بعد انھوں نے فرانسیسی ادیب زولا اور دودے کی کتابیں اور انگریزی مصنف کاٹن ڈائل کی داستانیں بڑی دلچسپی سے پڑھیں۔ انگریزی میں وہ ٹیکسٹر اور انجیل کے انداز بیان کو پسند کرتی تھیں اور فرانسیسی میں موباسان اور دودے ان کے پسندیدہ مصنف تھے۔ ان کے پسندیدہ موضوعات ملکی مسائل، افکار، تنقید، ادب اور معاشرے کے مسائل تھے۔ ملکی مسائل، افکار اور ادب پر انھوں نے سنجیدہ اور علمی کتابیں لکھیں اور معاشرے کے مسائل کو اپنی ناولوں کا موضوع بنایا۔

ناول کے متعلق انھوں نے اپنا نقطہ نظر اس طرح بیان کیا ہے:

”ناول زندگی کے مختلف پسوؤں کو بیان کرتا ہے۔ اس لیے فن کار کا فرض ہے کہ وہ واقعات کا معروضی انداز میں مطالعہ کرے اور اپنے ذاتی جذبات و احساسات سے بے تعلق رہے۔“

خالدہ ادیب نے اپنی ابتدائی ناولوں میں خواتین کے جذبات اور احساسات سے بحث کی ہے۔ اس کے بعد کی ناولوں میں جنگ آزادی کے واقعات اور ترکوں کے نصب العین کو انھوں نے موضوع بحث بنایا ہے اور آخری دور کی ناولوں میں انھوں نے معاشرتی مسائل پر توجہ دی ہے۔ خالدہ خانم ان ناولوں میں مرد و زن کی مساوات کی قائل نظر آتی ہیں۔ وہ دین کو بھی اہمیت دیتی ہیں اور جہاں بھی موقع ملتا ہے اس کی اہمیت واضح کر دیتی ہیں۔ وہ مادہ پرستی اور مارکسی نقطہ نظر کے خلاف ہیں۔ مغرب پرستی کے موضوع سے بھی ناولوں میں بحث کی گئی ہے۔ مذہب سے متعلق ان کے نظریات *VURUN KAHPEYE*، ”تاتار جگ، سون سوز پناہیر (نہ ختم ہونے والا میلہ)“ اور *ZIMNO KE LUTKE*، ”نامی ناولوں میں نظر آتے ہیں۔ ان کی آپ بیتی ”مور سا لکم لی ایلو“ (*MOR SALKIMLI EV*) میں بھی دین کے موضوع پر وضاحت سے بحث کی گئی ہے۔

خالدہ ادیب کے ناولوں میں واقعات الجھے ہوئے نہیں ہیں۔ ان کا موضوع اگرچہ بیشتر صورتوں میں عشق ہے لیکن خواتین کی اکثریت خاتونِ خانہ ہے۔ ملازمت پسند خواتین کو انھوں نے بہت کم موضوع بحث بنایا ہے۔ ابتدائی ناولوں میں خواتین نمایاں نظر آتی ہیں لیکن بعد کی ناولوں میں مرد پیش پیش نظر آتے ہیں۔ مرد تعلیم یافتہ اور روشن خیال ہیں۔ ماحول زیادہ تر استانبول کا ہے۔ ان لوگوں پر سخت تنقید کی گئی ہے جو مذہب کو اپنی اغراض کے لیے آلہ کار بناتے ہیں لیکن اس قسم کی بحث میں

وہ مودیوں کو نشانہ بناتی ہیں سیاست دانوں کو نہیں۔ وہ اپنی تصانیف میں ایک اعلیٰ درجہ کی فنکار نظر آتی ہیں اور اپنے اسلوب میں منفرد ہیں۔ یہی وجہ ہے کہ ان کا شمار ترکی کے صنفِ ادل کے ناول نگاروں میں کیا جاتا ہے اور یہ واضح ہے کہ ترک ناول نگار مغرب کے بہترین ناول نگاروں سے کسی لحاظ سے کمتر نہیں۔ آپ بیتی، تنقیدی اور ادبی کتابوں اور ترجموں کو چھوڑ کر وہ بیس نادوں، افسانوں کے تین مجموعوں اور ڈراموں کی مصنفہ ہیں۔ ان کی تصانیف کی مکمل فہرست ذیل میں درج ہے۔ کتاب کے آگے جو سال دیا گیا ہے وہ پہلے ایڈیشن کا ہے۔

سرگزشت

۱۔ مودسا لکم لی ایو۔ (۱۹۶۳ء)

۲۔ ترکون آتش لے امتحان۔ (ترکوں کا آگ سے امتحان)۔ ۱۹۶۲ء

یہ دونوں کتابیں خالدہ خانم کی آپ بیتی ہیں۔ پہلی کتاب میں پیدائش سے ۳۰ اکتوبر ۱۹۱۸ء تک کے حالات لکھے ہیں اور دوسری میں اس کے بعد سے ۱۹۲۲ء تک کے واقعات میں علاوہ انہوں نے ۱۹۵۵ء میں بنی استانبول نامی اخبار میں ”دیارِ عرب اور لبنان“ کے عنوان سے اپنے لبنان کے قیام کے زمانے کے واقعات کو تفصیل سے قسط وار لکھا جو کتابی شکل میں شائع نہیں ہوئے لیکن مودسا لکم لی ایو“ میں ان کا مختصر تذکرہ ہے۔

تنقید و تجزیہ

۳۔ انگریزی ادب کی تاریخ۔ پہلی جلد ۱۹۴۰ء میں دوسری ۱۹۴۶ء میں اور تیسری ۱۹۴۹ء میں شائع ہوئی۔

۴۔ یونیورسٹی کفاسی و تنقید۔ (۱۹۴۲ء)

۵۔ ادب میں ترجمہ کا کردار۔ (۱۹۴۴ء)

۶۔ سانار سے دیری لورم حقیقہ۔ (تم کو رائے دیتا ہوں کے بارے میں) ۱۹۵۱ء

۷۔ ترکی میں مشرق و مغرب اور امریکہ کے اثرات۔ (۱۹۵۵ء) یہ کتاب ان کے انگریزی

خطبات اور Turkey Faces West نامی کتاب کا ترکی زبان میں ترجمہ ہے۔

۸۔ ڈاکٹر عدنان آدیوار (۱۹۵۶ء) یہ کتاب خالدہ ادیب کے شوہر کے حالات زندگی ہیں۔

انگریزی تصانیف

۹- MEMOIRS OF HALIDE EDIB - یہ کتاب ۱۹۲۶ میں لندن سے شائع ہوئی تھی۔ بعد میں مصنفہ نے اسی کو ترکی زبان میں ”مورساکم لی ایو“ کے نام سے منتقل کر دیا۔ اس لحاظ سے یہ مستقل کتاب نہیں ہے۔

۱۰- THE TURKISH ORDEAL - (۱۹۲۸)۔ یہ بھی مستقل کتاب نہیں ہے، بلکہ اس کتاب کا نقشِ اقل ہے جو بعد میں ترکی زبان میں ”ترکون آتش لے امتحان“ کے نام سے شائع ہوئی۔

۱۱- THE CONFLICT OF EAST AND WEST IN TURKEY - (۱۹۳۵)۔ یہ جامعہ لایہ دہلی میں خطبات کا مجموعہ ہے جو اردو میں بھی ترکی میں مشرق و مغرب کی کشمکش کے نام سے شائع ہوئے۔ انگریزی ترجمہ کے بعد کے ایڈیشن ۱۹۴۶ اور ۱۹۶۳ میں لاہور سے شائع ہوئے۔ بعد میں خالدہ خانم نے مذکورہ بالا دونوں کتابوں کو ملا کر ترکی زبان میں ۱۹۵۵ میں شائع کیا، جس کا ذکر اس فہرست کے نمبر ۷ میں ہے۔

۱۳- INSIDE INDIA - (۱۹۳۷)۔ یہ کتاب خالدہ کے دورہ ہندوستان پاکستان کے تاثرات پر مشتمل ہے اور اس کا ”اندرونِ ہند“ کے نام سے اردو میں ترجمہ ہو گیا ہے۔

ناول

۱۴- رائق کی والدہ - (۱۹۰۹)

۱۵- SEVIYYE TALIB - (محبت کی طالب) ۱۹۴۰

۱۶- خاندان - (۱۹۱۲)

۱۷- بنی توران - (نیا توران) ۱۹۱۲

۱۸- سون اثرمی - (آخری کتاب) ۱۹۱۲

۱۹- موعودِ حکم - (۱۹۱۸)

۲۰- آتش تن گوم لیک - (آگ سے بنی ہوئی قمیص) ۱۹۲۲۔ جنگِ آزادی کی داستان

۲۱- ۱۹۲۳ اور ۱۹۳۰ میں اس کہانی پر مبنی فلمیں تیار کی گئیں۔

- ۲۱۔ قلب آزمی سی۔ (ردِ دل) ۱۹۲۲
- ۲۲۔ ورون قحبہ۔ (۱۹۲۶) اس کو بھی ۱۹۲۹ اور پھر ۱۹۵۵ میں فلمایا گیا۔
- ۲۳۔ زینون اوغلو۔ (زینوکا بیٹا) ۱۹۳۸
- ۲۴۔ سینک لی بقال۔ (SINEKL BAKKAL)۔ ۱۹۳۸۔ یہ نہ صرف خالدہ خانم کی سب سے زیادہ مقبول کتاب ہے بلکہ ترکی زبان کی سب سے زیادہ شائع ہونے والی ناول بھی ہے۔
- ۱۹۴۳ تک اس کتاب کے ۳۲ ایڈیشن نکل چکے تھے۔ اس کا انگریزی ترجمہ THE CLOWN AND HIS DAUGHTER کے نام سے جب لندن سے شائع ہوا تو ٹائمز کے لٹریٹری سلیمینٹ ماونگ پوسٹ، گلاسگو میرٹھ اور دوسرے برطانوی اخبارات نے اس پر شاندار تبصرے شائع کیے۔ اس کتاب پر ۱۹۴۲ میں جمہوری خلق پارٹی کا انعام دیا گیا۔ ۱۹۶۷ میں اس کی کمانی کو پردہ فلم پر بھی پیش کیا گیا۔

۲۵۔ پول پلاس جنایت۔ (۱۹۳۷) اس ناول کو بھی ۱۹۵۶ میں فلمایا گیا۔

۲۶۔ تاتار جگ۔ (۱۹۳۹)

۲۷۔ سون سوزینا۔ (نہ ختم ہونے والا میلہ) ۱۹۴۶

۲۸۔ دو تر آئینہ۔ (۱۹۵۴)

۲۹۔ عقیلہ خانم سوکاک۔ (عقیلہ خانم نامی بڑک) ۱۹۵۸

۳۰۔ حیات پارچہ لری۔ (زندگی کے ٹکڑے) ۱۹۶۳

۳۱۔ ہیولہ۔ یہ ناول ۱۹۱۲ میں ”مصور محیط“ نامی اخبار میں سلسلہ وار شائع ہوئی تھی۔ غالباً

ابھی تک کتابی شکل میں شائع نہیں ہوئی۔

۳۲۔ سودا سوکاک۔ ۱۹۵۹ میں روزنامہ جمہوریت میں قسط وار شائع ہوئی اور مصنفہ کی وفات کے بعد ۱۹۷۱ میں کتابی شکل میں شائع ہوئی۔

۳۳۔ چارہ ساز۔ (۱۹۶۰)

افسانے

۳۴۔ خراب معبد لہر۔ (دیران عبادت گاہیں)۔ (۱۹۱۱)، افسانوں کے اس مجموعے میں بعض

مضامین بھی شامل ہیں۔

۳۵۔ داغہ چکان کرت۔ (پھاڑوں کے بھڑیلے) ۱۹۲۲۔ اس مجموعے میں بھی افسانوں کے

علاوہ ان کے مضامین بھی شامل ہیں۔

۳۶۔ ازمیر دین بروصا نے۔ (ازمیر سے بروصہ تک) ۱۹۲۲۔ افسانوں کے اس مجموعے میں

مشہور ترک ادیب یعقوب قادری (۸۸۹ تا ۱۹۷۴)، فاتح رفقی اتاتے (۱۸۹۴ تا ۱۹۷۱) اور محمد عام

کے افسانے بھی شامل ہیں۔ خلدہ ادیب کے تین افسانے جو اس کتاب میں شامل ہیں حسب ذیل ہیں:

۱۔ ارفاطمہ - ۲۔ عائشہ کی شہادت - ۳۔ ہمارے جھنڈے کے نیچے

ڈرائے

۳۷۔ کنعان کے گڈریے۔ (۱۹۱۸)

۳۸۔ روح و ماسکہ۔ (روح و نقاب) ۱۹۴۵

ترجمہ

۳۹۔ مادر۔ (۱۸۹۷) جان ایبٹ کی کتاب کا ترکی میں ترجمہ ہے۔

۴۰۔ تعلیم و تربیت۔ (۱۹۱۱)

۴۱۔ بابر خان۔ (۱۹۱۴)

۴۲۔ گز می بلدہ۔ (پوشیدہ شہر) ۱۹۲۸

۴۳۔ ہیملٹ۔ (۱۹۴۱) شیکسپیر کے مشہور ڈرامے کا ترجمہ جو وحید توران کے ساتھ مل کر کیا۔

۴۴۔ ناسل خوشونوزہ گدرسہ۔ (NASIL HOSUNUZA GIDERSE) ۱۹۴۳

۴۵۔ کوریولانس۔ (۱۹۴۵) برنارڈ شا کے ڈرامہ کا ترجمہ

۴۶۔ انتونی و قلوپطرہ۔ (۱۹۴۹) برنارڈ شا کے ڈرامہ کا ترجمہ

۴۷۔ حیوان چتلیک۔ (HAYVAN GIFTLIGE)۔ ۱۹۵۴۔ یہ برطانوی ناول نگار جارج اورول

کی مشہور طنزیہ ناولٹ (ANIMAL FARM) کا ترجمہ ہے جس میں اشتراکی رویوں کی زندگی پر تنقید کی گئی ہے۔

غیر مطبوعہ کتابیں

خلدہ خانم کی جو تحریریں ابھی تک کتابی شکل میں شائع نہیں ہوئیں وہ یہ ہیں:

۴۸- استانبول میں ایک اجنبی -

KERIM MUSTAIN OGLU ۴۹

CHIGENE KIZ ۵۰

KUBBEDE KALAN HOSH SADA - ۵۱

BU DÖNEN KAYGA NEDİR - ۵۲

یہ کتابیں رسالوں میں شائع ہو چکی ہیں لیکن کتابی شکل میں شائع نہیں ہوئیں۔ ان کے علاوہ ان کے مضامین کی بڑی تعداد بھی تک کتابی شکل میں شائع نہیں ہوئی۔ صرف چند مفید مضامین ”خواب معبر لر“ اور ”ذرغہ چکان کرت“ میں شامل ہیں۔ ان کی جلسہ عام کی تقریریں بھی مطبوعہ شکل میں نہیں۔ حالانکہ وہ اپنے وقت کی بہترین خطیبہ تھیں۔ منظر آرائی گوئی نے خالدہ ادیب خانم سے متعلق اپنی کتاب میں جاج سلطان احمد کے میدان میں کی ہوئی تقریر کے کچھ حصے دیے ہیں۔

آج کل اطلس کتاب بیوسی، استانبول کی طرف سے خالدہ خانم کی تمام کتابوں کے نئے ایڈیشن از سر نو شائع کیے جا رہے ہیں۔ جمہوریت کے دور میں ترکی زبان میں چونکہ بڑی تبدیلیاں ہو گئی ہیں اور عربی فارسی کے وہ الفاظ اور اصطلاحات جو خالدہ ادیب خانم نے استعمال کی تھیں اب نئی پود کے لیے نامافوس ہو گئی ہیں، اس لیے نئی کتابوں میں زبان کو سادہ اور مانوس بنایا گیا ہے۔ یہ کام ترک ادیب بہا دورد (BAHA DURDER) انجام دے رہے ہیں۔

خالدہ ادیب کے بارے میں ترکی زبان میں جو کتابیں لکھی گئی ہیں ان میں ذیل کی کتابیں اہم ہیں:

۱- بہا دورد (BAHA DURDER): خالدہ ادیب کی زندگی اور فن ۱۹۴۰ء -

۲- ایچ آگوتل برلاس (H.UGU.ROL BARLAS): خالدہ ادیب آجوار:

زندگی اور تصانیف ۱۹۶۳ء -

۳- حلی یوجے باش (YUCE BASH): خالدہ ادیب کے تمام پہلو۔ یہ مختلف مصنفین

کے مضامین کا مجموعہ ہے جو ۱۹۶۲ء میں شائع ہوا۔

۴۔ مظفر ادنیٰ گوئیر (MUZAFFAR UYLUNER): خالدہ ادیب آدیوار

دوار لک مطبوعات ۱۹۶۸ء

سینک لی بقال (۱۹۶۴ء) کے دیباچے میں بتایا گیا ہے کہ خالدہ خانم کی متعدد کتابوں کا انگریزی کے علاوہ فرانسیسی، جرمن، روسی، ولندیزی، نارویائی، سویڈنی، یوگوسلاوی اور اردو میں ترجمہ ہو گیا ہے۔

اساسیات اسلام

از مولانا محمد حنیف ندوی

اس دور تشکیک میں عالمِ اسلامی کے سامنے سب سے اہم مسئلہ یہ ہے کہ اسلام کو سائنس اور ٹیکنالوجی کے موجودہ ارتقا کی روشنی میں کیونکر از سر نو مربوط اور استوار فکر کی حیثیت سے پیش کیا جائے مولانا کی یہ کاوش علمی اسی مسئلہ کے حل و کشود کو بہ احسن و جہد پورا کرتی ہے۔ اس میں اثباتِ باری، اسلام کے نظامِ حیات، ایمان بالآخرت اور اسلام کے اخلاقی نظام کے بارے میں سیر حاصل بحث کی گئی ہے اور اس کے ساتھ ساتھ اس حقیقت کی پردہ کشائی بھی کی گئی ہے کہ اسلامی تہذیب و ثقافت کا مفہوم کیا ہے۔ نظامِ حکومت کے متعلق اسلام کس نظریے کا حامل ہے اور یہ کہ تقسیمِ دولت کے بارے میں اسلام کا تصور عدل کس اقتصادی ڈھانچے کا مقتضی ہے۔

مولانا نے اس کتاب میں مذہب، فلسفہ، تصوف اور سائنس کے حقائق کو کامیابی کے ساتھ سمو کر بیان کیا ہے جس سے کتاب کی دلکشی اور معنویت میں بدرجہ غایت اضافہ ہوا ہے۔

اسلوبِ بیان غیر معذرت خواہ نہ علمی اور شگفتہ ہے۔ قیمت دس روپے پچاس پیسے۔

(ملنے کا پتہ)

ادارہ ثقافتِ اسلامیہ — کلب روڈ لاہور